

Students asked to drive carefully

TRIBUNE NEWS SERVICE


LUDHIANA, NOVEMBER 6 While people continue to lose their lives due to rash driving, a talk show on road safety was organised at DAV School, BRS Nagar, to impress upon students to instil in them the importance of road safety. The talk show titled 'Road safety; awareness and role of youth in improving the situation'. It was organised in collaboration with 'Yuva- the strength', an NGO.

The resource persons including traffic experts Kamaljit Singh Soi, Dr Naved Aslam, and Neeraj Manra made the students aware of their role in mak-

ing roads safer for all users.

The students were made aware of significance of wearing seat belts, helmets and driving with-in permissible speed limits. The children were asked to take care of accidents victims to save lives with timely help. The students promised to be the law abiding citizens and not to drive without a driving license. They left the auditorium with the pledge to be the brand ambassadors for road safety in the city.

Principal JK Sidhu encouraged the students to be the trend setters and be the heroes and the role models for curbing road rage and making Indian roads safer for all users.



Councillor Mamta Ashu speaks during an event on road safety at DAV School BRS Nagar in Ludhiana. A TRIBUNE PHOTO

शेम-शेम! रोड डैथस में लुधियाना नंबर वन : डा. कमलजीत सोई

▶ एक्सपर्ट्स ब्यू, दुर्घटना में घायल के लिए पहले चंद मिनट बेहद अहम ▶ एन.जी.ओ. युवा द स्ट्रेंथ की ओर से डी.ए.वी. स्कूल में ट्रैफिक सैमीनार आयोजित



उदाहरण पेश कर मुंह पर रूमाल बांध कर वाहन चलाने वाले बच्चों को समझाते कुमार गौरव (मध्य) सैमीनार में मौजूद स्कूल के बच्चे तथा (दाएं) मुख्य मेहमानों को सम्मानित करते एन.जी.ओ. युवा द स्ट्रेंथ के कुमार गौरव।

लुधियाना, 6 नवंबर (राज) : हिंदुस्तान में लुधियाना एक ऐसा शहर है, जो रोड डैथस में नंबर वन पर है। आंकड़ों के मुताबिक 545 सड़क हादसे होते हैं, जबकि 383 लोगों की हर साल दुर्घटनाओं में मौत हो जाती है। लुधियाना में सड़क दुर्घटनाओं की दर 68 प्रतिशत है। सड़क हादसे में घायल को अगर तत्काल प्राथमिक चिकित्सा सहायता मिल जाए तो उसकी जान बचाई जा सकती है, लिहाजा दुर्घटना के दौरान अगर जख्मी मिले तो उसकी मदद जरूर करें। यह कहना है ट्रैफिक एक्सपर्ट्स डा. कमलजीत सोई का। सराभा नगर स्थित डी.ए.वी. स्कूल में आयोजित ट्रैफिक जागरूकता सैमीनार में जानकारों ने विद्यार्थियों को

बहुमूल्य टिप्स दिए। इस सैमीनार का आयोजन एन.जी.ओ. युवा द स्ट्रेंथ की ओर से कुमार गौरव की अगुवाई में किया गया था। स्कूल प्रिंसिपल जसविन्दर कौर सिद्ध ने इस तरह के सैमीनार लगाए जाने पर संस्था के सदस्यों की सराहना की। सैमीनार में एन.जी.ओ. के एडवोकेट हिमांशु वालिया, ब्रिजमोहन रावत, हैप्पी गुलाटी, हितेश भाद्रवाज, सन्नी सपरा, सन्नी चौधरी, कर्ण शर्मा आदि उपस्थित रहे।



डा. कमलजीत सिंह सोई

खुद सेफ रहें, दूसरों को सुरक्षित रखें : नीरज मैनरा

'दैनिक सवेरा' के ब्यूरो चीफ नीरज मैनरा ने सैमीनार में बैठे विद्यार्थियों को सोमवार सुबह हुए एक सड़क हादसे की उदाहरण दी, जिसमें एक स्विफ्ट कार चालक की गलती से एक परिवार टूट गया।

ओवरस्पीड कार चालक की टक्कर से रोड क्रॉस कर रही महिला की मौके पर ही मौत हो गई, जबकि उसका बेटा गंभीर रूप से घायल हो गया, इसलिए उन्होंने सभी से सेफ ड्राइव करने की बात कही है ताकि खुद सेफ रहें और दूसरों को भी सुरक्षित रख सकें।



शहर को दुर्घटना फ्री बनाने के लिए पॉलिसी बनाएं: ममता आशु

निवर्तमान पार्षद व विधायक भारत भूषण आशु की पत्नी ममता आशु ने विद्यार्थियों को ट्रैफिक रूल्स अपनाने के लिए प्रेरणा दी। उन्होंने बेबाकी से कहा कि लोग खुद नियमों को तोड़ते हैं और पकड़े जाने पर राजनीतिज्ञों को चालान से बचने के लिए सिफारिश करने के लिए कहते हैं। मजबूरन सभी नेताओं को सिफारिश करनी पड़ती है। उन्होंने स्टूडेंट्स से कहा कि वे नियमों का पालन करें और नेताओं व अफसरों से सिफारिश करवाने से बचें।



जख्मी को पीने के लिए कुछ न दें : डा. नावेद असलम

डी.एम.सी. अस्पताल के हृदय रोग विशेषज्ञ डा. नावेद असलम ने सैमीनार में बताया कि जख्मी अगर अचेत हो तो उसे पीने के लिए कुछ न दें। हो सके तो उसका सिर सीधा रखें। अगर उसके मुंह से खून निकल रहा हो तो उसका सिर थोड़ा टेढ़ा कर दें ताकि खून या पानी सांस की नाली में न चला जाए। सिर टेढ़ा करने से पहले यह सुनिश्चित कर लें कि उसकी गर्दन की हड्डी को कोई नुकसान न पहुंचा हो। प्राथमिक सहायता उपलब्ध करवाने के बाद पुलिस या अस्पताल को सूचना जरूर दें। डा. असलम ने विद्यार्थियों को कृत्रिम सांस दिए जाने की विधि भी बताई। उन्होंने सरकार के सामने यह प्रस्ताव भी रखा कि लोगों को कार्डियो पल्मोनरी रिसिसिटेशन (सी.पी.आर.) की जानकारी आवश्यक रूप से दी जानी चाहिए।



ट्रैफिक पुलिस ब्लैक स्पॉट पर वाहन चालकों को कर रही जागरूक : जगजीत सिंह

ट्रैफिक जोन-वन इंचार्ज जगजीत सिंह ने बताया कि शहर में सड़क हादसों से संबंधित ब्लैक स्पॉट्स के बारे में लोगों को जागरूक कर रही है। ट्रैफिक नियमों के बारे में भी लोगों को जागरूक किया जा रहा है।



स्कूल में बच्चों को ट्रैफिक रूल्स फॉलो करने को किया जाता है अवेयर : जसविंदर कौर सिद्ध

डी.ए.वी. स्कूल के प्रिंसिपल जसविंदर कौर सिद्ध ने बताया कि स्कूल की तरफ से बच्चों को समय-समय पर ट्रैफिक रूल्स फॉलो करने के लिए कहा जाता है, साथ ही ऐसे सैमीनार करवा कर बच्चों को हमेशा अवेयर किया जाता है।



सड़क दुर्घटना में घायल की तुरंत करें मदद : कुमार गौरव

एन.जी.ओ. युवा द स्ट्रेंथ के कुमार गौरव ने स्कूल के बच्चों से कहा कि अगर आपके सामने कोई सड़क दुर्घटना होती है तो हमेशा हादसे में घायल हुए व्यक्ति की मदद करनी चाहिए। किसी की परवाह किए बिना उस घायल को तुरंत अस्पताल पहुंचाना चाहिए। एक छोटी सी पहल उस घायल की जान बचा सकती है। उनका कहना है जान बचाने से बड़ा और कोई पुण्य नहीं है। वहीं, मुंह पर रूमाल बांध कर चलने से मना करते हुए कहा है कि रूमाल की जगह हर बच्चा हेल्मेट पहने कर चले।